

ऑर्थर रोड जेलमधील मोक्का न्यायालयाच्या  
स्थापत्य व विद्युत कामासाठी झालेल्या  
खर्चास कार्योत्तर मंजूरी देण्याबाबत.

महाराष्ट्र शासन  
विधि व न्याय विभाग,  
शासन निर्णय क्रमांक : विशेष-१३१४/प्र.क्र.१२१/२०१४/का- नऊ  
मंत्रालय, मुंबई -४०० ०३२,  
दिनांक : २६ ऑक्टोबर, २०१७.

- संदर्भ :-** १) अतिरिक्त प्रबंधक, नगर दिवाणी व सत्र न्यायालय, मुंबई यांचे क्र.४३८०/२०१४,  
दि.८ जुलै, २०१४.  
२) या विभागाचे समक्रमांक दि.५ ऑगस्ट, २०१४चे पत्र.  
३) नगर दिवाणी व सत्र न्यायालयाची दि.२७ ऑगस्ट, २०१४, दि.१५ सप्टेंबर, २०१४,  
दि.१२ जानेवारी, २०१५, दि.३१ मार्च, २०१५, दि.१६ जुलै, २०१५ ची पत्रे.  
४) या विभागाची समक्रमांक दि.५ ऑक्टोबर, २०१५ व दि.१८ ऑगस्ट, २०१६ ची पत्रे.  
५) नगर दिवाणी व सत्र न्यायालयाचे दि.१ ऑक्टोबर, २०१६ चे पत्र.  
६) या विभागाचे समक्रमांक दि.७ ऑक्टोबर, २०१६ चे पत्र.  
७) नगर दिवाणी व सत्र न्यायालयाचे दि.७ जानेवारी, २०१७ चे पत्र.  
८) या विभागाचे समक्रमांक दि.२३ जानेवारी, २०१७ चे पत्र.  
९) नगर दिवाणी व सत्र न्यायालयाचे दि.१६ फेब्रुवारी, २०१७ चे पत्र.  
१०) या विभागाचे समक्रमांक दि.२१ सप्टेंबर, २०१७ चे पत्र.  
११) नगर दिवाणी व सत्र न्यायालयाचे दि.४ ऑक्टोबर, २०१७ चे पत्र.

**प्रस्तावना :-**

सन २०१३-२०१४ या आर्थिक वर्षात ऑर्थर रोड जेलमधील मोक्का न्यायालयासाठी करण्यात आलेल्या स्थापत्य कामाच्या रु.३५,८१,६२७/- व विद्युत कामाच्या रु.१५,८९,५२०/- अशा एकूण रु.५१,७१,१४७/- इतक्या रकमेच्या खर्चास कार्योत्तर मंजूरी देण्याचा प्रस्ताव नगर दिवाणी व सत्र न्यायालयाने दि.८ जुलै, २०१४ रोजी शासनास सादर केला होता. सदर प्रस्तावाच्या अनुषंगाने उपस्थित झालेल्या मुद्यांबाबतची माहिती नगर दिवाणी व सत्र न्यायालयाकडून संदर्भाधिन पत्रान्वये मागविण्यात आलेली होती. या प्रकरणी सार्वजनिक बांधकाम विभागाने प्रस्तावित करण्यात आलेली सर्व कामे पूर्ण करण्यात आली आहेत. त्यामुळे प्रत्यक्षात करण्यात आलेल्या खर्चावर आधारित अंदाजपत्रके तयार करून त्यांना मंजूरी देणे योग्य होईल, असे अभिप्राय दिले होते. त्यानुसार संदर्भित अनुक्रमांक ४ येथील दि.५ ऑक्टोबर, २०१५ च्या पत्रान्वये मोक्का न्यायालयासाठी करण्यात आलेल्या विद्युत व स्थापत्य कामांसाठी झालेल्या प्रत्यक्ष खर्चावर आधारित अंदाजपत्रके सादर करण्याचे कळविले होते. सदर अंदाजपत्रके नगर दिवाणी व सत्र न्यायालयाच्या दि.१ ऑक्टोबर, २०१६ व दि.७ जानेवारी, २०१७ च्या पत्रान्वये प्राप्त झालेली आहेत. त्यानुसार विद्युत कामकाजासाठी रु.१०,११,५६०/- आणि स्थापत्य कामकाजासाठी रु.२८,६८,६२५/- अशा एकूण रु.३८,८०,१८५/- इतक्या रकमेचा सुधारित प्रस्ताव शासनास प्राप्त झाला होता. तो

सार्वजनिक बांधकाम विभागास सादर केला असता, त्या विभागाकडून विद्युत कामाच्या अंदाजपत्रकातील आकस्मिक खर्चाची तरतूद वगळण्यात येवून रु.९,७२,६५४/- अशी परिगणित करण्यात आलेली आहे. त्यानुसार ऑर्थर रोड जेलमधील मोक्का न्यायालयासाठी करण्यात आलेल्या स्थापत्य व विद्युत कामासाठी अनुक्रमे रु.२८,६८,६२५/- आणि रु.९,७२,६५४/- अशा एकूण रु.३८,४१,२७९/- इतक्या खर्चास कार्योत्तर मंजूरी देण्याची बाब शासनाच्या विचाराधिन होती.

### **शासन निर्णय :-**

सन २०१३-२०१४ या आर्थिक वर्षात ऑर्थर रोड जेलमधील मोक्का न्यायालयासाठी करण्यात आलेल्या स्थापत्य व विद्युत कामासाठी अनुक्रमे रु.२८,६८,६२५/- आणि रु.९,७२,६५४/- अशा एकूण रु.३८,४१,२७९/- (रुपये अडतीस लक्ष एक्केचाळीस हजार दोनशे एकोणऐंशी फक्त) इतक्या रकमेच्या खर्चास खालील अटी व शर्तीनुसार कार्योत्तर मंजूरी देण्यात येत आहे:-

१) सदर कामे करण्यास जबाबदार असलेल्या सार्वजनिक बांधकाम विभागाच्या अधिकाऱ्यांवर विभागीय चौकशीची कार्यवाही सुरु करण्यात यावी.

२) विधि व न्याय विभागामार्फत वारंवार कार्योत्तर मान्यतेचे प्रस्ताव वित्त विभागास पाठविण्यात येत असल्याने यापुढे संबंधित जबाबदार अधिकाऱ्यांविरुद्ध कार्यवाही करुनच वित्त विभागास प्रस्ताव पाठविण्याची विधि व न्याय विभागाने दक्षता घ्यावी.

३) सदर बाबीवर होणारा खर्च मागणी क्र. जे-१, २०१४-न्यायदान, १०५ दिवाणी व सत्र न्यायालये, (०१)(०१) मुंबई शहर दिवाणी व सत्र न्यायाधीश (२०१४ ०१६३) या लेखाशिर्षातील १३ कार्यालयीन खर्च या तपशिलवार शिर्षाऐवजी २७ लहान बांधकामे या तपशिलवार शिर्षाकडे पुनर्वितरण करुन खर्च भागविण्यात यावा, अधिकचा निधी वित्त विभागामार्फत उपलब्ध करुन दिला जाणार नाही.

२. यासंदर्भात प्रधान न्यायाधिश, नगर दिवाणी व सत्र न्यायालय, मुंबई यांच्या दि.४ ऑक्टोबर, २०१७ च्या पत्रानुसार लेखाशिर्ष २०१४ ०१६३ खालील १३-कार्यालयीन खर्च या उद्दीष्टाकरिता वितरित करण्यात आलेल्या रु.१,५७,६९,०००/- इतक्या निधीपैकी रु.३८,४१,२७९/- इतका निधी २७-लहान बांधकामे या लेखाशिर्षाकडे पुनर्वितरित करण्यास मान्यता देण्यात येत आहे.

३. यावर होणारा खर्च " जे-१ २०१४-न्यायदान, १०५ (०१)(०१) मुंबई शहर दिवाणी व सत्र न्यायाधिश, (२०१४ ०१६३)-२७ लहान बांधकामे" या लेखाशिर्षाखाली सन २०१७-१८ मधील पुनर्वितरणाद्वारे प्राप्त झालेल्या तरतुदीमधून भागविण्यात यावा.

४. सदर आदेश सार्वजनिक बांधकाम विभाग तसेच वित्त विभागाचा अनौपचारिक संदर्भ क्र.७७४/व्यय-५, दि.२६.७.२०१७ अन्वये त्यांच्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७१०२६१६५५०१८५१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सं.सं.नवगिरे )

कार्यासन अधिकारी, महाराष्ट्र शासन

प्रति,

१. महाप्रबंधक, उच्च न्यायालय, मुंबई,
२. प्रमुख न्यायाधिश, नगर दिवाणी व सत्र न्यायालय, मुंबई यांना माहिती तथा आवश्यक त्या कार्यवाहीसाठी.
३. महालेखापाल- एक (लेखा व अनुज्ञेयता / लेखा परीक्षा), मुंबई,
४. अधिदान व लेखा अधिकारी, मुंबई
५. निवासी लेखापरीक्षा अधिकारी, मुंबई
६. अवर सचिव, व्यय-५, वित्त विभाग, मंत्रालय, मुंबई
७. कक्ष अधिकारी, विधि व न्याय विभाग (कार्या.२३, २४ व २५)
८. निवड नस्ती.